



Id-Dipartiment tat-Tmexxija tal-Kurrikulu

Tel: 2598 2426 / 2598 2425

Indirizz Elettroniku: gaetano.bugeja@ilearn.edu.mt

ĊIRKULARI

Informazzjoni: X **Data:** 19 ta' Mejju 2016
Azzjoni: X **Ref:** DCM 097/2016
Lill- : Kapijiet tal-Iskejjel Primarji u Sekondarji tal-Istat, Indipendenti u tal-Knisja u Sezzjonijiet
Minghand: Doreen Coleiro, George Mifsud, David Muscat – Uffiċjali Edukattivi tal-Malti
Suġġett: Is-Sit Uffiċjali għat-Tagħlim tal-Malti

Issa li wasalna lejn tmiem sena skolastika oħra, nixtiequ niringrazzjaw lil dawg l-għalliema li minn żmien għal żmien għogobhom jaqsmu r-rizorsi mahluqa minnhom ma' għalliema oħra fuq is-sit uffiċjali għat-tagħlim tal-Malti www.malti.skola.edu.mt, biex b'hekk żdied l-għadd għmielu ta' rizorsi li maż-żmien holqot it-Taqsima tal-Malti tad-Dipartiment tal-Kurrikulu. Dan il-kontribut flimkien mal-ħidma kbira tal-għalliema tar-rizorsi, għen sabiex illum dan is-sit jigbor fih bank ta' rizorsi u informazzjoni oħra utli għal kull min qed jgħallem jew jitgħallem il-Malti.

Fuq dan is-sit wiehed isib għodda għat-tagħlim tal-Malti li tvarja mill-ewwel snin tal-Kinder, sal-aħħar sena tas-Sekondarja. Din l-għodda li tista' tintuza mill-għalliema, studenti kif ukoll ġenituri, tkopri ħiliet differenti tal-lingwa u għalhekk, ngħidu aħna, wiehed jista' jsib siltiet għall-fehim mis-smiġħ, rizorsi għat-tagħlim tal-grammatika biex jithaddmu fuq il-bord interattiv, preżentazzjonijiet *Powerpoint* għat-tagħlim tal-letteratura, novelli moqrija, għanjiet għat-tfal u għajnuniet ortografici. Fl-istess sit wiehed isib ukoll galvi tad-dokumentazzjoni meħtieġa mill-għalliema fit-twettiq ta' xogħolhom fil-klassi, is-sillabi u karti tal-eżamijiet imghoddija. Is-sit jahseb ukoll għat-tagħlim tal-Malti bħala lingwa barranija u għalhekk wiehed jista' jsib dokumentazzjoni u rizorsi marbutin ma' dan il-qasam fit-tagħlim tal-Malti. Fis-sit tal-Malti wiehed isib ukoll fuljetti edukattivi u karti ta' taħriġ marbutin ma' attivitajiet li d-dipartiment tal-Malti jorganizza minn żmien għal żmien għall-iskejjel.

Nixtiequ wkoll li dan is-sit iservi ta' vetrina għax-xogħol u l-prattici tajbin li ħafna għalliema tal-Malti fis-sekondarji, kif ukoll għalliema fil-primarji, jkunu qegħdin iħaddmu fl-iskejjel rispettivi tagħhom. Għalhekk jekk wiehed iżur is-sezzjoni ta' dan is-sit 'Vetrina', se jkun jista' jara ritratti marbutin ma' attivitajiet ta' tagħlim kif ukoll esibizzjonijiet li jippromwovu x-xogħol tal-istudent. L-għan huwa li naqsmu ideat ta' kif jista' jiġi esibit ix-xogħol tal-Malti tal-istudent, u hekk ngħinu sabiex jinholq ambjent isbah għall-klassi fejn isir it-tagħlim tal-Malti. Din għandha sservi biex timmotiva lill-istudent, kif ukoll sabiex thegġeg għalliema oħra jaqsmu magħna l-prattici u l-ideat tajbin fejn jidhol it-tagħlim tal-Malti. Għalkemm ħafna mir-ritratti jitekellmu waħedhom, oħrajn huma marbutin ma' pedagogija li hemm spjega qasira tagħha.

Inhegġu lill-għalliema biex ikomplu jużaw is-sit malti.skola.edu.mt u jaqsmu aktar rizorsi u materjal ieħor li joħolqu huma u l-istudenti tagħhom biex inkabbru dan is-sit għall-ġid tat-tagħlim tal-Malti. Min ikollu xi materjal li jixtieq jgħaddihulna biex jittella' fuq is-sit jista' jagħmel dan billi

jew jibagħtu bil-posta elettronika fl-indrizz tal-Uffiċjali Edukattivi tal-Malti jew jgħaddih lill-Kap tad-Dipartiment tal-Kulleġġ.

Nieħdu wkoll l-okkażjoni biex infakkru u nheggu lill-għalliema tal-klassijiet primarji u medji biex jużaw aktar ir-rizorsi tal-bord interattiv (il-proġett tar-rizorsi elettronici, l-RLO's) li jinsabu fil-kamra tal-fronter immarkata RLO's. Nixtiequ ninformaw lill-għalliema li l-RLOs jistgħu jiġu imnizzla u użati *offline* mill-holqa miktuba hawn taħt:

1. Idhol fil-holqa; <https://ftp.siveco.ro/aelmalta/maltalessons/> uża username: **aelmalta** u password: **mahtohe**.
2. Aghżel is-sugġett u l-RLO li tixtieq tniżżel.
3. Aghfas *download* u r-rizorsa digitali tinzel f'forma ta' *zipped file*.
4. Mur fuq *iz-zipped file* u aghfas *right click* u mid-*dropdown* aghżel *Extract All*.
5. Meta l-folder ikun *unzipped* aghfas fuq il-file *index.html* u l-lezzjoni digitali tibda. Importanti li x'hin tiftaħ il-file *index.html* ma' tifthux bil-Microsoft Edge li huwa l-*browser* il-ġdid. Aghfas *right click* fuq il-file *index.html*, aghżel *Open With*, u mil-lista aghżel *browser* bħal-Chrome, Firefox jew Internet Explorer. Biex tevita li dan il-proċess tal-aħħar tirrepetih għal hafna drabi nissuġerixxu li meta tagħmel *Open With*, tagħzel *Choose Another App*, tagħzel il-*browser* minn hemm u timmarka l-kaxxa *Always Use this App for extension .html*.

Napprezzaw ukoll il-kummenti tal-għalliema li qed jużaw dawn ir-rizorsi billi jiktbulna ittra elettronika u jgħidulna fejn qed isibu xi problema jew diffikultà fit-tħaddim ta' dawn ir-rizorsi biex nirrangawha halli ntejbu dejjem il-kwalità tat-tagħlim tal-Malti fil-klassijiet tagħna.

Grazzi tal-koperazzjoni,

Gaetano Bugeja
Direttur,
Dipartiment tat-Tmexxija tal-Kurrikulu